

Sri Dattatreya Ashta Chakra Beeja Stotram

శ్రీ దత్తాత్రేయ అష్టచక్రబీజ

స్తోత్రం

మూలాధారే వారిజపత్రే చతురస్రం

వం శం షం సం వర్ణవిశాలైః సువిశాలైః |

రక్తం వర్ణం శ్రీగణనాథం భగవంతం

దత్తాత్రేయం శ్రీగురుమూర్తిం ప్రణతోఽస్మి || 1 ||

స్వాధిష్ఠానే షడ్వజ్రపత్రే తనులింగే

బాలాం తావద్వర్ణవిశాలైః సువిశాలైః |

పీతం వర్ణం వాక్పతిరూపం ద్రుహిణం తం

దత్తాత్రేయం శ్రీగురుమూర్తిం ప్రణతోఽస్మి || 2 ||

నాభౌపద్మే పత్రదశాబ్దే డ ఫ వర్ణే

లక్ష్మీకాంతం గరుడారూఢం నరవీరం |

నీలం వర్ణం నిర్గుణరూపం నిగమాంతం

దత్తాత్రేయం శ్రీగురుమూర్తిం ప్రణతోఽస్మి || 3 ||

హృత్పద్మాంతే ద్వాదశపత్రే క ఠ వర్ణే

సాంబం శైవం హాంసవిశేషం శమయంతం |

సర్గస్థిత్యంతం కుర్వంతం శివశక్తిం

దత్తాత్రేయం శ్రీగురుమూర్తిం ప్రణతోఽస్మి || 4 ||

కంఠస్థానే చక్రవిశుద్ధే కమలాంతే

చంద్రాకారే షోడశపత్రే స్వరవర్ణే |

మాయాధీశం బీజశివం తం నిజరూపం

దత్తాత్రేయం శ్రీగురుమూర్తిం ప్రణతోఽస్మి || 5 ||

ఆంజ్ఞాచక్రే భృకుటిస్థానే ద్విదలాంతే

హం క్షం బీజం జ్ఞానసముద్రం గురుమూర్తిం |

విద్యుద్వర్ణం జ్ఞానమయం తం నిటిలాక్షం

దత్తాత్రేయం శ్రీగురుమూర్తిం ప్రణతోఽస్మి || 6 ||

మూర్ధ్నిస్థానే వారిజపత్రే శశిబీజే

శుభ్రం వర్ణం పద్మసహస్రం సువిశాలం |

హం బీజాఖ్యం వర్ణసహస్రం తురీయాంతం

దత్తాత్రేయం శ్రీగురుమూర్తిం ప్రణతోఽస్మి || 7 ||

బ్రహ్మనందం బ్రహ్మముకుందం భగవంతం

బ్రహ్మజ్ఞానం సత్యమనంతం భవరూపం |

పూర్ణం చిద్భనపంచమఖండం శివరూపం

దత్తాత్రేయం శ్రీగురుమూర్తిం ప్రణతోఽస్మి || 8 ||

శాంతాకారం శేషశయానం సురవంద్యం

కాంతానాథం కోమలగాత్రం కమలాక్షం |

చింతారత్నం చిద్భనపూర్ణం ద్విజరాజం

దత్తాత్రేయం శ్రీగురుమూర్తిం ప్రణతోఽస్మి || 9 ||

ఇతి శ్రీమచ్ఛంకరాచార్యవిరచితం అజపాజపస్తోత్రం

నామ శ్రీ దత్తాత్రేయ అష్టచక్రబీజ స్తోత్రం |